



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ແຂວງສະຫວັນນະເຂດ  
ພະແນກອຸດສາຫະກຳ ແລະ ການຄ້າ  
ຂະແໜງການນຳເຂົ້າ ແລະ ສົ່ງອອກ

## ບົດສະຫຼຸບ

ການຈັດຕັ້ງປະຕິບັດວຽກງານຕະຫຼາດຊາຍແດນ  
ແລະ ການຄ້າຊາຍແດນ ລາວ- ຫວຽດນາມ  
ໄລຍະ 05 ປີ ແຕ່ສົກປີ 2010-2014

### I. ສະພາບລວມການນຳເຂົ້າ ແລະ ສົ່ງອອກ.

ເອົາໃຈໃສ່ຄຸ້ມຄອງການເຄື່ອນໄຫວຂອງບັນດາຫົວໜ່ວຍທຸລະກິດ ທັງພາຍໃນ ແລະ ຕ່າງປະເທດໃຫ້ດຳເນີນໄປຢ່າງຖືກຕ້ອງ ແລະ ສອດຄ່ອງກັບລະບຽບກົດໝາຍຂອງ ສປປ ລາວ, ການພົວພັນການຄ້າຊາຍແດນລະຫວ່າງລາວ-ຫວຽດນາມ ໃນໄລຍະ 05 ປີຜ່ານມາ ແຕ່ສົກປີ 2010-2014 ພໍ່ແມ່ປະຊາຊົນ ກໍ່ຄືພໍ່ຄ້າຊາວຂາຍທີ່ອາໄສຢູ່ລຽບຕາມແຄມຊາຍແດນ ແມ່ນໄດ້ມີການພົວພັນແລກປ່ຽນ ຊື້-ຂາຍ ນຳກັນ ຢ່າງເປັນປົກກະຕິ ຄືດັ່ງທີ່ເຄີຍໄດ້ປະຕິບັດຜ່ານມາ, ເບື້ອງນະໂຍບາຍຕໍ່ການນຳເຂົ້າ ແລະ ສົ່ງອອກສິນຄ້າ ພາກລັດເຮົາແມ່ນໄດ້ອຳນວຍຄວາມສະດວກໃຫ້ແກ່ຜູ້ປະກອບການທຸກຢ່າງເພື່ອໃຫ້ການນຳເຂົ້າ-ສົ່ງອອກມີຄວາມສະດວກ-ຄ່ອງຕົວ ໂດຍປະຕິບັດຕາມແຈ້ງການ ເລກທີ 0076/ອຄ.ກຂອ ລົງວັນທີ 13.01.2012 ວ່າດ້ວຍລາຍການ ສິນຄ້າທີ່ຕ້ອງຂໍອະນຸຍາດນຳເຂົ້າ ຫຼືສົ່ງອອກແບບອັດຕະໂນມັດ ແລະ ແບບບໍ່ອັດຕະໂນມັດ ແມ່ນຜູ້ປະກອບການ ສາມາດດຳເນີນການປະກອບເອກະສານຕາມຂັ້ນຕອນ ລະບຽບການທີ່ກ່ຽວຂ້ອງ ແລ້ວແຈ້ງຕໍ່ເຈົ້າໜ້າທີ່ ພາສີ ໄດ້ເລີຍ. ສ່ວນການຄຸ້ມຄອງການອອກອະນຸຍາດໃບຢັ້ງຢືນແຫຼ່ງກຳເນີດສິນຄ້າ (ຟອມCO) ໂດຍປະຕິບັດຕາມຂໍ້ຕົກລົງເລກທີ 2387/ອຄ.ກຂອ ລົງວັນທີ 15/12/2011 ວ່າດ້ວຍການມອບສິດໃຫ້ສະພາການຄ້າ ແລະ ອຸດສາຫະກຳ ແຫ່ງຊາດລາວ ອອກແລະຄຸ້ມຄອງໃບຢັ້ງຢືນ ຢືນແຫຼ່ງກຳເນີດສິນຄ້າ, ພະແນກອຸດສາຫະກຳ ແລະ ການຄ້າແຂວງ ແລະ ສະພາການຄ້າ ແລະ ອຸດສາຫະກຳແຂວງ ຈຶ່ງໄດ້ມອບສິດ ແລະ ແບ່ງຂັ້ນຄຸ້ມຄອງກັນດັ່ງນີ້:

- ຟອມ A, S, D, AI, APTA, DFTP ແມ່ນພະແນກອຸດສາຫະກຳ ແລະ ການຄ້າ ເປັນຜູ້ຄຸ້ມຄອງ ແລະ ອອກອະນຸຍາດ.
- ຟອມ AJ, AK, E, SPT, AANZ, CO KOREA ແມ່ນສະພາອຸດສາຫະກຳ ແລະ ການຄ້າແຂວງ ເປັນຜູ້ຄຸ້ມຄອງ ແລະ ອອກອະນຸຍາດ.

ພິເສດສຳຫຼັບ ຟອມ A ຖ້າແມ່ນ "NON WO" ແມ່ນຕ້ອງໄດ້ໄປຂໍອະນຸຍາດນຳກົມການນຳເຂົ້າ-ສົ່ງອອກ ພະແນກ CO ກະຊວງອຸດສາຫະກຳ ແລະ ການຄ້າ.

ໃນໄລຍະ 05 ປີຜ່ານມານີ້ (2010-2014) ມູນຄ່າການຄ້າລະຫວ່າງ ລາວ-ຫວຽດນາມ ສາມາດປະຕິບັດໄດ້ 1,279 ລ້ານ ກວ່າໂດລາສະຫະລັດ (ໜຶ່ງຕື້ກວ່າ ໂດລາສະຫະລັດ) ໃນນັ້ນມູນຄ່າການສົ່ງອອກສິນຄ້າເທົ່າກັບ 873 ລ້ານ ກວ່າໂດລາສະຫະລັດ ໃນນັ້ນ ສິນຄ້າສົ່ງອອກປະເພດໄມ້ ມີມູນຄ່າ 70,795,640 \$, ສິນຄ້າອຸດສາຫະກຳ ມີມູນຄ່າ 88,632,176 \$, ສິນຄ້າກະສິກຳ ມີມູນຄ່າເທົ່າກັບ 47,025,950 \$, ສິນຄ້າປະເພດແຮ່ທາດ ມີມູນຄ່າ 385,906,049 \$, ໃນນັ້ນການສົ່ງອອກສິນຄ້າພາຍໃຕ້ສິດທິພິເສດ ຟອມ S ຈຳນວນ 451 ຊຸດ ມູນຄ່າ 8,844,619 ໂດລາສະຫະລັດ. ການນຳເຂົ້າສິນຄ້າເທົ່າກັບ 405,416,182 \$ ໃນນັ້ນ ນຳມັນເຊື້ອໄຟ ແລະອາຍແກັສ ມີມູນຄ່າ 115,162,014 \$, ນຳເຂົ້າຮັບໃຊ້ໂຄງການຕ່າງໆ ມີມູນຄ່າ 85,930,688 \$, ສິນຄ້ານຳເຂົ້າຮັບໃຊ້ພາຍໃນ ມີມູນຄ່າເທົ່າກັບ 45,345,860 \$ (ສິນຄ້າທີ່ນຳເຂົ້າມາຮັບໃຊ້ພາຍໃນສ່ວນໃຫຍ່ທີ່ຍັງແມ່ນສິນຄ້າປະເພດເຄື່ອງອຸປະໂພກ-ບໍລິໂພກ, ເຄື່ອງໃຊ້ໄຟຟ້າ, ເຄື່ອງໃຊ້ສອຍປະຈຳວັນ... ອື່ນໆ).

**II. ຂໍ້ສະດວກ, ຂໍ້ຄົງຄ້າງ, ສິ່ງທ້າທາຍ ແລະແຜນການໃນຕໍ່ໜ້າ**

- ພາກລັດໄດ້ມີນະໂຍບາຍຢ່າງຊັດເຈນ ແລະ ຊັ້ນຈຳຢ່າງໃກ້ສິດ ໂດຍສະເພາະແມ່ນໄດ້ມີລະບຽບການຕ່າງໆ ກ່ຽວກັບການສົ່ງເສີມວຽກງານການຄ້າຊາຍແດນ ຈຶ່ງເຮັດໃຫ້ວຽກງານດັ່ງກ່າວໄດ້ຮັບໜາກຜົນ ແລະມີການພັດທະນານັບມື້ນັບດີຂຶ້ນໄປເລື້ອຍໆ.
- ຍ້ອນປະຊາຊົນທີ່ອາໄສຢູ່ລຽບຕາມແຄມຊາຍແດນ ແຕ່ໃດ້ມາໄດ້ມີການພົວພັນການຄ້າຊື້ຂາຍນຳກັນຢ່າງສະນິດແໜ້ນ ດັ່ງນັ້ນຈຶ່ງເຮັດໃຫ້ການຄ້າຊາຍແດນປ່ຽນສິນຄ້ານຳກັນນັບມື້ນັບມີຄວາມສະດວກຢູ່ຂຶ້ນ.
- ແຂວງສະຫວັນນະເຂດໄດ້ສ້າງສຳເລັດຂົວມິດຕະພາບແຫ່ງທີ 2 ເຊິ່ງເຊື່ອມຕໍ່ທາງເລກ 09 ເຊິ່ງເປັນເສັ້ນທາງເຊື່ອມຕໍ່ອັນສຳຄັນໃນການຂົນສົ່ງສິນຄ້າລະຫວ່າງໄທ-ລາວ-ຫວຽດນາມ.
- ຍ້ອນການຈັດຕັ້ງກອງທຶນກຸ່ມຍັງເຮັດບໍ່ທັນໄດ້ດີ ຈຶ່ງເຮັດໃຫ້ການຈັດຕັ້ງປະຕິບັດກ່ຽວກັບວຽກງານສົ່ງເສີມຕົວຈິງຍັງເຮັດບໍ່ທັນໄດ້ເຕັມເມັດເຕັມໜ່ວຍເທົ່າທີ່ຄວນ.
  - ໂຄງການສົ່ງເສີມການປູກມອນລ້ຽງມ້ອນ ທີ່ບ້ານ ໂພໄຊ ເມືອງເຊໂປນ.
  - ໂຄງການສົ່ງເສີມຜະລິດຕະພັນ ຖຸກຝອຍເຂັມທຳມະຊາດ ທີ່ບ້ານລາດຫໍ້ ເມືອງເຊໂປນ.
  - ໂຄງການກໍ່ສ້າງຕະຫຼາດຊົນນະບົດ ເຂດຈຸດສຸມພັດທະນາລາດຫໍ້ ເມືອງເຊໂປນ.
  - ໂຄງການກໍ່ສ້າງຕະຫຼາດບ້ານດົງສະຫວັນ ເມືອງເຊໂປນ.

ນອກນັ້ນຍັງໄດ້ລົງເກັບກຳຂໍ້ມູນຫ້າງຮ້ານຕ່າງໆເຂດບ້ານແດນສະຫວັນ ໄດ້ຈຳນວນຫ້າງຮ້ານທັງໝົດ 72 ຫ້າງຮ້ານ (ຫ້າງຮ້ານພາຍໃນຕະຫຼາດ ຈຳນວນ 55 ຫົວໜ່ວຍ, ຫ້າງຮ້ານນອກບໍລິເວນຕະຫຼາດ ຈຳນວນ 17 ຫົວໜ່ວຍ), ສ່ວນໃຫຍ່ແມ່ນປະຊາຊົນຊາວຕ່າງດ້າວເຄື່ອນໄຫວທຸລະກິດດັ່ງກ່າວ ເຊິ່ງກວມເຖິງ 76,39% ຂອງຈຳນວນທັງໝົດ ແລະນອກນັ້ນກໍ່ແມ່ນຫ້າງຮ້ານຂອງປະຊາຊົນໃນເຂດທ້ອງຖິ່ນ, ເຊິ່ງເຮັດໃຫ້ການຄ້າເຂດດັ່ງກ່າວ ມີການຂະຫຍາຍຕົວ ທາງດ້ານການຄ້າຊາຍແດນ ລາວ-ຫວຽດນາມ ນອກນັ້ນກໍ່ຈະໄດ້ລົງເກັບກຳຂໍ້ມູນເພື່ອຂະຫຍາຍຕະຫຼາດຊາຍແດນແຫ່ງໃໝ່ຂຶ້ນອີກໃນອະນາຄົດ ຕາມຄວາມເໝາະສົມ. ສ່ວນວິສາຫະກິດ ບໍລິສັດ

ໂຮງງານຕ່າງໆ ທີ່ດຳເນີນກິດຈະການຢູ່ເຂດເມືອງເຊໂປນ ມີຈຳນວນທັງໝົດ 44 ຫົວໜ່ວຍ ໃນນັ້ນຈຳນວນ 18 ຫົວໜ່ວຍແມ່ນສ້າງຕັ້ງຂຶ້ນໃໝ່.

**◆ ຂໍ້ຄົງຄ້າງ :**

- ການສ້າງຕັ້ງກຸ່ມການຄ້າຊາຍແດນຍັງບໍ່ທັນເປັນລະບົບ, ສ່ວນໃຫຍ່ບໍ່ໄດ້ເປັນຜູ້ຄ້າເອງ ພຽງແຕ່ບໍລິການດ້ານເອກະສານ ຈຶ່ງເຮັດໃຫ້ການພັດທະນາລະບົບການຄ້າຊາຍແດນຊັກຊ້າ ແລະບໍ່ມີຈຸດສຸມເທົ່າທີ່ຄວນ.
- ກອງທຶນຂອງກຸ່ມຍັງບໍ່ທັນມີ ສະນັ້ນ ເຮັດໃຫ້ການຈັດຕັ້ງປະຕິບັດວຽກງານການສົ່ງເສີມຕົວຈິງບໍ່ໄດ້ຮັບໝາກຜົນຢ່າງເຕັມເມັດເຕັມໜ່ວຍ.
- ຄວາມຮ່ວມມືດ້ານການພັດທະນາຕະຫຼາດສິນຄ້າກະສິກຳແປຮູບ ແລະ CONTRACT FARMING ຍັງບໍ່ທັນໄດ້ຮັບການຈັດຕັ້ງປະຕິບັດເທື່ອ.
- ຜະລິດຕະພັນພາຍໃນສົ່ງອອກ ທາງດ້ານປະລິມານຍັງມີຈຳນວນຈຳກັດ ການແຂ່ງຂັນທາງດ້ານຄຸນນະພາບ ແລະຍາດແຍ່ງຕະຫລາດ ຍັງບໍ່ສູງຖ້າທຽບໃສ່ບັນດາປະເທດເພື່ອນບ້ານ.
- ກ່ຽວກັບການທັດສະນະສຶກສາ ເບິ່ງງານຕົວຈິງ ຫຼືການຈັດຝຶກອົບຮົມຕ່າງໆ . (ກ່ຽວກັບລະບົບການເຮັດວຽກຕົວຈິງຂອງພະແນກການ ອົງການ ໜ່ວຍງານ ຂອງລັດ ທີ່ກ່ຽວຂ້ອງ)
- ການແລກປ່ຽນຊື້ຂາຍສິນຄ້າຢູ່ຕາມຊາຍແດນຍັງມີລັກສະນະກະແຈກກະຈາຍ ສະນັ້ນ ຈຶ່ງເຮັດໃຫ້ການຄຸ້ມຄອງການຄ້ານອກລະບົບຍັງພົບຄວາມຫຍຸ້ງຍາກ.

ສະຫວັນນະເຂດ, ວັນທີ...04 ກັນຍາ 2014...

ຫົວໜ້າຂະແໜງການນຳເຂົ້າ ແລະສົ່ງອອກ

ຜູ້ສະຫຼຸບ

ພູໄຊຖະໜອມ ນາມມະຈັກ

ຈັນທະລັງສີ ແກ້ວມຸງຄຸນ